

ଦରଖାସ୍ତ ବିଭାଗ

୧. ତୁମ ବଡ଼ ଭଉଣୀର ବିଭାଗର ନିମନ୍ତେ ଦୁଇଦିନ ଛୁଟି ନେବା ପାଇଁ ତୁମ ପ୍ରିନ୍‌ସିପାଲ୍‌ଙ୍କ ନିକଟକୁ ଦରଖାସ୍ତ ଲେଖ ।

ମାନନୀୟ,

ଗୋବିନ୍ଦ ବଲ୍ଲଭ ମହାବିଦ୍ୟାଳୟ, କଟକ

ମହୋଦୟ ————— ସମାପେଷ୍ଟୁ

ମହାଶୟ,

ନିବେଦନର ଅଭିପ୍ରାୟ ଏହିକି ଯେ ମୁଁ ଆପଣଙ୍କ ମହାବିଦ୍ୟାଳୟର ଏକାଦଶ ଶ୍ରେଣୀର ଛାତ୍ର ଅଟେ । ମୋର ବଡ଼ ଭଉଣୀର ବିବାହ ଉତ୍ସବ ଆସନ୍ତା ତା. ୨୭/୦୭/୨୦୧୯ ରିଖ ସୋମବାର ଦିନ ଅନୁଷ୍ଠିତ ହେବ । ଏହି ଉତ୍ସବରେ ମୁଁ ବ୍ୟସ୍ତ ରହୁଥିବାରୁ ଆସନ୍ତା ତା ୨୭/୦୭/୨୦୧୯ ଓ ତା ୨୭/୦୭/୨୦୧୯ ରିଖ ଦୁଇଦିନ ଧରି ଶ୍ରେଣୀରେ ଉପସ୍ଥିତ ରହି ପାରିବି ନାହିଁ । ଏହି ଦୁଇଦିନ ଛୁଟି ନେବା ନିମିତ୍ତ ଆପଣଙ୍କୁ ପ୍ରାର୍ଥନା କରୁଅଛି ।

ଏଣୁ ବିନୀତ ଅନୁରୋଧ କରେ କି, ଆପଣ ଦୟା ପରବଶ ହୋଇ ଉପରୋକ୍ତ ଦୁଇଦିନ ମୋତେ ଛୁଟି ମଞ୍ଜୁର କଲେ ବିଶେଷ ଉପକୃତ ହେବି ।

॥ ଇତି ॥

ଆପଣଙ୍କର ଆଜ୍ଞାଧୀନ ଛାତ୍ର

ଗୋବିନ୍ଦ ବଲ୍ଲଭ ମହାବିଦ୍ୟାଳୟ

ସୁରେଶ ମହାପାତ୍ର

କଟକ

ରୋଲ୍ ନଂ - ୧୦

ତା- ୨୫/୦୭/୨୦୧୯

ଏକାଦଶ ଶ୍ରେଣୀ





ଟିପ୍ପଣୀ

୨. କୌଣସି ଏକ ଦର୍ଶନୀୟ ସ୍ଥାନ ଭ୍ରମଣ ଉଦ୍ଦେଶ୍ୟରେ ଅନୁମତି ନିମନ୍ତେ ଦରଖାସ୍ତ ଲେଖ ।

ମାନନୀୟ,

ଶ୍ରୀଯୁକ୍ତ ଗୋପବନ୍ଧୁ ମହାବିଦ୍ୟାଳୟ, ପୁରୀ

ମହୋଦୟ _____ ସମାପେଷ୍ଠ

ମହାଶୟ,

ଦିନମ୍ବ ନିବେଦନ ସହିତ ଜଣାଉଅଛି କି, ଆମେ ନିମ୍ନ ସ୍ଵାକ୍ଷରକାରୀଗଣ ଆପଣଙ୍କ ମହାବିଦ୍ୟାଳୟର + ୨ ଶ୍ରେଣୀର ଛାତ୍ରଛାତ୍ରୀ ଅଟୁ । ଏ ବର୍ଷ ଆମେମାନେ ଯାଜପୁର ଜିଲ୍ଲାର ପ୍ରସିଦ୍ଧ ଐତିହାସିକ ବୌଦ୍ଧପୀଠ ରତ୍ନଗିରି ଭ୍ରମଣ ନିମିତ୍ତ ନିଷ୍ପତ୍ତି ନେଇଅଛୁ । ଏହି ଐତିହାସିକ ବୌଦ୍ଧପୀଠ ଭ୍ରମଣ ଦ୍ଵାରା ଆମମାନଙ୍କର ଓଡ଼ିଶାରେ ବୌଦ୍ଧ ଧର୍ମର ବିକାଶ ସମ୍ବନ୍ଧରେ ଜ୍ଞାନଲାଭ ହେବ ବୋଲି ଆଶା କରୁଅଛୁ । ଏହି ସ୍ଥାନକୁ ବସ୍ ଯୋଗେ ଯିବା ପାଇଁ ସ୍ଥିର କରିଅଛୁ । ଏଥିପାଇଁ ଆବଶ୍ୟକୀୟ ଅର୍ଥ ଆମେମାନେ ନିଜ ନିଜ ଡରଫରୁ ଚାନ୍ଦା କରି ତୁଲାଇବାକୁ ପ୍ରସ୍ତୁତ ଅଛୁ । ଚଳିତ ତିସେମ୍ବର ମାସ ଭ୍ରମଣ ପାଇଁ ଉପଯୁକ୍ତ ସମୟ । ଆସନ୍ତା ସପ୍ତାହରେ କୌଣସି ଏକ ଦିନରେ ଆମେମାନେ ଏହି ଭ୍ରମଣରେ ଯିବା ପାଇଁ ଆପଣଙ୍କୁ ପ୍ରାର୍ଥନା କରୁଅଛୁ । ଏଥିପାଇଁ ଆମ ଇଂରାଜୀ ଅଧ୍ୟାପକ ମହାଶୟଙ୍କୁ ଆମମାନଙ୍କର ଦାୟିତ୍ଵ ଦେଇ ପଠାଇବା ପାଇଁ ନିବେଦନ କରୁଅଛୁ ।

ଏଣୁ ଦିନୀତ ଅନୁରୋଧ କରୁ କି, ଆପଣ ଦୟା ପରବଶ ହୋଇ ଉପରୋକ୍ତ ବିଷୟ ପ୍ରତି ଧ୍ୟାନ ଦେବା ପୂର୍ବକ ଆସନ୍ତା ସପ୍ତାହରେ କୌଣସି ଏକ ଦିନ ସ୍ଥିର କରିବା ସହିତ ଯାତ୍ରା ପାଇଁ ଅନୁମତି ପ୍ରଦାନ କଲେ ଆମେମାନେ ବିଶେଷ ଉପକୃତ ହେବୁ ।

॥ ଇତି ॥

ଆପଣଙ୍କର ଆଜ୍ଞାଧୀନ

ଗୋପବନ୍ଧୁ ମହାବିଦ୍ୟାଳୟ

+ ୨ ଶ୍ରେଣୀର

କଟକ

ଛାତ୍ରଛାତ୍ରୀଗଣ

ତା- ୧୦/୧୨/୨୦୧୨ ରିଖ



ଚିତ୍ରଣୀ

୩. ତୁମ ଅଞ୍ଚଳରେ ଘନ ଘନ ବିଜୁଳି କାଟ ବିଷୟରେ ବିଭାଗୀୟ କର୍ତ୍ତୃପକ୍ଷଙ୍କୁ ଏହାର ପ୍ରତିକାର ଜଣାଇ ଏକ ଦରଖାସ୍ତ ଲେଖ ।

ମାନନୀୟ,

ଶ୍ରୀଯୁକ୍ତ ବିଜୁଳି ବିଭାଗ ଅଧିକାରୀ, ଉତ୍ତରା, ଭୁବନେଶ୍ୱର

ମହୋଦୟ ————— ସମାପେଷୁ

(ବିଷୟ- ଘନ ଘନ ବିଜୁଳି କାଟର ପ୍ରତିକାର)

ମହାଶୟ,

ଆମେ ନିମ୍ନ ସ୍ୱାକ୍ଷରକାରୀଗଣ ଉତ୍ତରା ଅଧିବାସୀ, ଏହି ଅଞ୍ଚଳର ବିଜୁଳି ବିଭ୍ରାଟ ଓ ତାହାର ବିହିତ ପ୍ରତିକାର ନିମନ୍ତେ ଆପଣଙ୍କ ଦୃଷ୍ଟି ଆକର୍ଷଣ କରୁଅଛୁ ।

ଆମର ଏହି ଉତ୍ତରା ଅଞ୍ଚଳ ଏକ ଜନଗହଳି ପୂର୍ଣ୍ଣ ଅଞ୍ଚଳ ରୂପେ ଖ୍ୟାତିଲାଭ କରିଅଛି । ଏ ଅଞ୍ଚଳକୁ ପ୍ରତ୍ୟହ ହଜାର ହଜାର ଲୋକ ଦୂର ଦୂରାନ୍ତରୁ ସେମାନଙ୍କର ବ୍ୟବସାୟ କାର୍ଯ୍ୟରେ ଆସିଥାନ୍ତି । ଏହା ଛଡ଼ା ଏହି ଅଞ୍ଚଳ ଦେଇ ରାଜ୍ୟ ତଥା ରାଜ୍ୟ ବାହାରର ବିଭିନ୍ନ ସ୍ଥାନକୁ ଲୋକମାନେ ଯିବା ଆସିବା କରନ୍ତି । ନିକଟସ୍ଥ ଗ୍ରାମ ଓ ବସ୍ତିମାନଙ୍କରୁ ବହୁ ଲୋକ ଏହି ଅଞ୍ଚଳକୁ ଯାତାୟତ କରିଥାନ୍ତି । ସମଗ୍ର ଦିନ ଓ ରାତିର ବହୁ ସମୟ ପର୍ଯ୍ୟନ୍ତ ଲୋକମାନଙ୍କର ଗହଳି ଏଠାରେ ଲାଗିଥାଏ । ଏହିଭଳି ଏକ ଗୁରୁତ୍ୱପୂର୍ଣ୍ଣ ଅଞ୍ଚଳରେ ଆଜକୁ ମାସାଧିକ କାଳ ହେବ ବାରମ୍ବାର ବିଜୁଳି କାଟ ଲୋକମାନଙ୍କୁ ବହୁ ଅସୁବିଧାର ସମ୍ମୁଖୀନ କରାଉଛି । ଏହି ସୁଯୋଗରେ ବହୁ ଅସାମାଜିକ ବ୍ୟକ୍ତି ସେମାନଙ୍କ କାର୍ଯ୍ୟରେ ସକ୍ରିୟ ହୋଇ ଉଠୁଛନ୍ତି । ଏହି ପରିସ୍ଥିତିର ଗୁରୁତ୍ୱ ଉପଲବ୍ଧି କରି ଏହି ଅଞ୍ଚଳକୁ ବିଦ୍ୟୁତ୍ ଶକ୍ତିର ସୁକ୍ଷମ ଯୋଗାଣ ନିମିତ୍ତ ଆମେମାନେ ନିବେଦନ କରୁଅଛୁ ।

ଏଣୁ ବିନୀତ ଅନୁରୋଧ କରୁକି ଆପଣ ପରିସ୍ଥିତିର ଗୁରୁତ୍ୱ ପ୍ରତି ଦୃଷ୍ଟି ଦେଇ ତୁରନ୍ତ ଏହି ଅସୁବିଧା ମୋଚନ କରିବାକୁ ଉଚିତ ପଦକ୍ଷେପ ନେଲେ ଆମେମାନଙ୍କର ତଥା ଏ ଅଞ୍ଚଳକୁ ଆସୁଥିବା ସମସ୍ତ ଲୋକମାନଙ୍କର ଏକ ମୁଖ୍ୟ ସମସ୍ୟା ସମାଧାନ ହୋଇ ପାରିବ ବୋଲି ଆଶା ଓ ବିଶ୍ୱାସ ।

॥ ଇତି ॥

ଉତ୍ତରା

ତା ୦୬/୧୦/୨୦୧୨

ଆପଣଙ୍କର ବିଶ୍ୱସ୍ତ,

ଉତ୍ତରା ଅଧିବାସୀ

ପ୍ରମୋଦ ସାହୁ

ଗଣେଶ ଦାସ



ଚିଠିଖଣି

୪. ତୁମେ ଅସୁସ୍ଥ ହୋଇ ପଡ଼ିବାରୁ ଶ୍ରେଣୀରେ କେତୋଟି ପିରିୟଡ଼ ଛୁଟି ନେବା ନିମନ୍ତେ ଅଧ୍ୟକ୍ଷଙ୍କୁ ଦରଖାସ୍ତ ଲେଖ ।

ମାନନୀୟ,

ଶ୍ରୀଯୁକ୍ତ ଅଡ଼ଶପୁର ମହାବିଦ୍ୟାଳୟର ଅଧ୍ୟକ୍ଷ

ମହୋଦୟ ————— ସମାପେଷୁ

ବିଷୟ – ଅସୁସ୍ଥତା କାରଣରୁ କେତୋଟି ପିରିୟଡ଼ ଛୁଟି ନେବା ନିମନ୍ତେ ।

ମହାଶୟ,

ନିବେଦନର ଅଭିପ୍ରାୟ ଏହିକି ଯେ ମୋ ପେଟ ଯନ୍ତ୍ରଣା ହେଉଥିବାରୁ ମୁଁ ଶ୍ରେଣୀଗୃହରେ ବସିବାକୁ ଅକ୍ଷମ । ଗତକାଲି ଠାରୁ ମୋର ପେଟ ଯନ୍ତ୍ରଣା ହେଉଅଛି । ଆଜି ସକାଳୁ ଏହା କମି ଯାଉଥିବାରୁ ମୁଁ କଲେଜ ଆସିଥିଲି । ମାତ୍ର ଏବେ ଯନ୍ତ୍ରଣାର ମାତ୍ରା ଅଧିକ ହେଉଅଛି । ଫଳରେ ଶ୍ରେଣୀଗୃହରେ ବସିବାକୁ ମୁଁ ଅସମର୍ଥ ମନେ କରୁଅଛି ।

ଏଣୁ ବିନୀତ ଅନୁରୋଧ କରେ କି, ଆପଣ ଦୟା ପରବଶ ହୋଇ ମୋତେ ତୃତୀୟ ପିରିୟଡ଼ ଠାରୁ ଛୁଟି ପ୍ରଦାନ କଲେ ମୁଁ ବିଶେଷ ଉପକୃତ ହେବି ।

॥ ଇତି ॥

ଆପଣଙ୍କର ଆଜ୍ଞାଧୀନ ଛାତ୍ର

ଅଡ଼ଶପୁର ମହାବିଦ୍ୟାଳୟ

ପ୍ରୀତମ ରାଉତ

ଅଡ଼ଶପୁର

ରୋଲ୍ ନଂ - ୧୦

ତା- ୨୨/୧୦/୨୦୧୨ ରିଖ

+ ୨ (୨ୟ ବର୍ଷ)



ଚିତ୍ରଣୀ

୫. ପାନୀୟ ଜଳର ଅଭାବ ଦୂରୀକରଣ ନିମିତ୍ତ ଜିଲ୍ଲାପାଳଙ୍କୁ ଦରଖାସ୍ତ ଲେଖ ।

ମାନନୀୟ,

ଶ୍ରୀଯୁକ୍ତ ଅନୁଗୁଳ ଜିଲ୍ଲାର ଜିଲ୍ଲାପାଳ, ଅନୁଗୁଳ

ମହୋଦୟ _____ ସମାପେଷ୍ଟ

(ସଂପୃକ୍ତ ଗୋଷ୍ଠି ଉନ୍ନୟନ ଅଧିକାରୀଙ୍କ ଜରିଆରେ)

ବିଷୟ : ନଳକୂପ ପ୍ରତିଷ୍ଠା

ମହାଶୟ,

ନିବେଦନର କାରଣ ଏହିକି ଯେ, ଆମେ ଆପଣଙ୍କ ଅନୁଗୁଳ ଜିଲ୍ଲା ଅନ୍ତର୍ଗତ ଆଠମଲ୍ଲିକ ଗ୍ରାମ ଅଞ୍ଚଳସ୍ଥ ଦୁର୍ଗାବଜାରର ଅଧିବାସୀ ଅଟୁ । ଏହି ବଜାରରେ ପ୍ରତ୍ୟହ ଶହ ଶହ ଲୋକ ସେମାନଙ୍କର ଦୈନନ୍ଦିନ କାର୍ଯ୍ୟ, ବ୍ୟବସାୟ, ବାଣିଜ୍ୟ ତଥା ଅନ୍ୟାନ୍ୟ କାର୍ଯ୍ୟୋପଲକ୍ଷେ ଏକତ୍ର ହୋଇଥାନ୍ତି । ଏତଦ୍ ଭିନ୍ନ ଏହି ବଜାର ଅଞ୍ଚଳର ବହୁ ବ୍ୟବସାୟୀ, ଦୋକାନୀ ଓ କର୍ମଚାରୀ ଏଠାରେ ସ୍ଥାୟୀ ଭାବେ ରହୁଛନ୍ତି । କିନ୍ତୁ ଏଠାରେ ପାନୀୟ ଜଳର ସୁଲଭତା ନାହିଁ । ଲୋକମାନେ ପାନୀୟ ଜଳ ପାଇଁ ବହୁ ଅସୁବିଧାର ସମ୍ମୁଖୀନ ହେଉଛନ୍ତି । ବଜାରର କେନ୍ଦ୍ର ସ୍ଥଳରେ ମାତ୍ର ଦୁଇଗୋଟି ନଳକୂପ ପ୍ରତିଷ୍ଠା କରାଯାଇଅଛି ଯାହା ଏତେ ଲୋକଙ୍କର ପାନୀୟ ଜଳର ଚାହିଦା ମେଣ୍ଟାଇବାକୁ ପର୍ଯ୍ୟାପ୍ତ ନୁହେଁ । ଏଠାରେ ଆହୁରି ଅଧିକ ନଳକୂପ ପ୍ରତିଷ୍ଠା କରିବାର ଆବଶ୍ୟକତା ରହିଛି ।

ଏଣୁ ବିନୀତ ଅନୁରୋଧ କରୁ କି, ଆପଣ ଏହି ପରିସ୍ଥିତିକୁ ଗୁରୁତର ସହିତ ହୃଦୟଙ୍ଗମ କରି ଏହି ବଜାରରେ ଆଉ ତିନିଗୋଟି ନଳକୂପ ପ୍ରତିଷ୍ଠା କରିବା ପାଇଁ ବିହିତ ପଦକ୍ଷେପ ଗ୍ରହଣ କଲେ ଏଠାକାର ଅଧିବାସୀ ତଥା ବହିରାଗତ ଲୋକମାନେ ଆପଣଙ୍କ ଠାରେ ଚିରକୃତଜ୍ଞ ରହିବେ ।

॥ ଇତି ॥

ଦୁର୍ଗାବଜାର

ଆଠମଲ୍ଲିକ

ତା- ୧୮/୧୦/୨୦୧୨ ରିଖ

ଆପଣଙ୍କର ବିଶ୍ୱସ୍ତ

ସନାତନ ମିଶ୍ର

୭ ନଂ ଓ୍ୱାର୍ଡର ଓ୍ୱାର୍ଡ ମେମ୍ବର

ଚୈତନ୍ୟ ନାୟକ

୮ ନଂ ଓ୍ୱାର୍ଡର ଓ୍ୱାର୍ଡ ମେମ୍ବର



ଚିଠିଟି

୬. ତୁମ ଘରୁ ଗତ ରାତିରେ ଚୋରି ଯାଇଥିବା ଜିନିଷପତ୍ରର ଉଦ୍ଧାର ନିମିତ୍ତ ସ୍ଥାନୀୟ ଥାନା ଅଧିକାରୀଙ୍କୁ ଦରଖାସ୍ତ ଲେଖ ।

ମାନନୀୟ,

ଶ୍ରୀଯୁକ୍ତ ବରୀ ଥାନାର ଭାରପ୍ରାପ୍ତ ଅଧିକାରୀ, ବରୀ

ମହୋଦୟ ————— ସମାପେଷୁ

ବିଷୟ : ଚୋରି ଯାଇଥିବା ଜିନିଷପତ୍ରର ଉଦ୍ଧାର ସମ୍ବନ୍ଧୀୟ

ମହାଶୟ,

ନିବେଦନର କାରଣ ଏହିକି ଯେ, ଦରଖାସ୍ତକାରୀ ମୁଁ ଶ୍ରୀ ସନାତନ ବେହେରା, ଗ୍ରାମ- ଭୁରୁଙ୍ଗା, ପୋ.ଅ.- ଭୁରୁଙ୍ଗା ଆପଣଙ୍କର ଥାନା ଅଧିକାରୀଙ୍କୁ ଜଣେ ଅଧିକାରୀ ଅଟେ । ଗତ ରାତିରେ ଆମ ଗ୍ରାମର ଏକ ମେଳାରେ ଯୋଗ ଦେଇ ଫେରିଲା ବେଳକୁ ରାତ୍ରି ପ୍ରାୟ ଗୋଟାଏ ହୋଇଥିଲା । ମୁଁ ଘରକୁ ଫେରି ଦେଖେତ ମୋର ବାଡ଼ିପଟ ଦୁଆର ଖୋଲା ରହିଛି । ଜାଣିବାକୁ ପାଇଲି ଯେ ଏହି ଘରୁ କେତେକ ଜିନିଷ ଚୋରି ହୋଇଯାଇଛି । ମୋର ଅନୁପସ୍ଥିତିର ସୁଯୋଗ ନେଇ ଚୋରମାନେ ମୋ ଘରେ ପଶି ନିମ୍ନଲିଖିତ ଜିନିଷମାନ ଚୋରି କରି ନେଇ ଯାଇଛନ୍ତି । ଏଥିପାଇଁ ମୁଁ ଗ୍ରାମବାସୀଙ୍କୁ ଡାକି ଏ ବିଷୟରେ ପଚରାଉଚରା କରି ମଧ୍ୟ ଏହାର କୌଣସି ସମ୍ଭାବନ ପାଇଲି ନାହିଁ । ତେଣୁ ଚୋରିଯାଇଥିବା ଜିନିଷପତ୍ରର ଉଦ୍ଧାର ନିମିତ୍ତ ଆପଣଙ୍କ ଦୃଷ୍ଟି ଆକର୍ଷଣ କରୁଅଛି ।

ଏଣୁ ବିନୀତ ପ୍ରାର୍ଥନା କରେ କି, ଆପଣ ଦୟାପରବଶ ହୋଇ ତୁରନ୍ତ ଏ ଦିଗରେ ତଦନ୍ତ ପୂର୍ବକ ଚୋରି ଯାଇଥିବା ଜିନିଷପତ୍ରର ଉଦ୍ଧାର ନିମିତ୍ତ ବିହିତ ପଦକ୍ଷେପ ନେଲେ ମୁଁ ଆପଣଙ୍କ ନିକଟରେ ଚିରକୃତଜ୍ଞ ରହିବି ।

ଭୁରୁଙ୍ଗା
ତା- ୦୫/୧୦/୨୦୧୨ ରିଖ

।। ଇତି ।।

ଆପଣଙ୍କର ବିଶ୍ୱସ୍ତ
ସନାତନ ବେହେରା
ଗ୍ରା/ପୋ- ଭୁରୁଙ୍ଗା
ଜିଲ୍ଲା - ଯାଜପୁର



ଚିତ୍ରଣୀ

୭. ତୁମେ ଛାତ୍ରାବାସରେ ରହିବା ନିମିତ୍ତ ଅଧ୍ୟକ୍ଷଙ୍କ ନିକଟକୁ ଏକ ଦରଖାସ୍ତ ଲେଖ ।

ମାନନୀୟ,

ଅଧ୍ୟକ୍ଷ, ପଞ୍ଚାୟତ ମହାବିଦ୍ୟାଳୟ, ବରଗଡ଼

ମହୋଦୟ _____ ସମାପେଷ୍ଠ

ମହାଶୟ,

ନିବେଦନର ଅଭିପ୍ରାୟ ଏହି କି ଯେ, ମୁଁ ଆପଣଙ୍କ ମହାବିଦ୍ୟାଳୟରେ ଦ୍ଵାଦଶ (କଳା) ଶ୍ରେଣୀରେ ପଢୁଅଛି । ମୋ ଗ୍ରାମ ବରାଗୁଡ଼ା ଏଠାରୁ ପାଞ୍ଚ ମାଇଲ ଦୂର ହେବ । ଏତେ ବାଟରୁ ଆସି ପ୍ରତିଦିନ ଠିକ୍ ସମୟରେ ମହାବିଦ୍ୟାଳୟରେ ପହଞ୍ଚିବା ଓ ଏତେ ଦୂର ପଥଶ୍ରମ କରି ଚାଲି ଚାଲି ଆସି ଶ୍ରେଣୀରେ ଯୋଗ ଦେବା ମୋ ପକ୍ଷରେ ବହୁତ କଷ୍ଟକର ହୋଇ ପଡୁଛି । ଫଳରେ ମୋର ପାଠପଢ଼ାରେ ଗୁରୁତର ଅସୁବିଧା ହେଉଅଛି । ଏତଦ୍ ବ୍ୟତୀତ ଆମ ଗୃହ ପରିବେଶ ଭଲ ନ ଥିବାରୁ ମୁଁ ଘରେ ରହି ଉପଯୁକ୍ତ ଭାବରେ ପାଠପଢ଼ା ପ୍ରତି ଧ୍ୟାନ ଦେଇ ପାରୁ ନାହିଁ । ଏହିସବୁ କାରଣରୁ ମୁଁ କଲେଜ ଛାତ୍ରାବାସରେ ରହିବା ପାଇଁ ଇଚ୍ଛା ପ୍ରକାଶ କରୁଅଛି । ଏଥି ନିମିତ୍ତ ମୋର ଅଭିଭାବକଙ୍କର ଅନୁମତି ନେଇଅଛି । ତେଣୁ ମହାବିଦ୍ୟାଳୟର ଛାତ୍ରାବାସରେ ମୋର ରହିବା ନିମିତ୍ତ ସୁ ବନ୍ଦୋବସ୍ତ କରିବାକୁ ପ୍ରାର୍ଥନା କରୁଅଛି ।

ଏଣୁ ବିନୀତ ପ୍ରାର୍ଥନା କରୁଅଛି କି, ଆପଣ ଦୟା ପରବଶ ହୋଇ ମୋ ପାଇଁ କଲେଜ ଛାତ୍ରାବାସରେ ସ୍ଥାନ ମଞ୍ଜୁର କଲେ ମୁଁ ଆପଣଙ୍କ ନିକଟରେ ଚିରକୃତଜ୍ଞ ରହିବି ।

॥ ଇତି ॥

ଆପଣଙ୍କର ଆଜ୍ଞାଧୀନ ଛାତ୍ର

ପ୍ରବୀର କୁମାର ଦଳାଇ

ରୋଲ୍ ନଂ -୩୨

+ ୨ (କଳା ଛାତ୍ର)

ପଞ୍ଚାୟତ କଲେଜ, ବରଗଡ଼

ତା- ୦୫/୧୦/୨୦୧୦ ରିଖ



ଚିଠିଟି

୮. ସଂକ୍ରାମକ ରୋଗର ନିରାକରଣ ନିମନ୍ତେ ସ୍ୱାସ୍ଥ୍ୟ ବିଭାଗର ଅଧିକାରୀଙ୍କୁ ଦରଖାସ୍ତ ଲେଖ ।

ମାନନୀୟ,

ଶ୍ରୀଯୁକ୍ତ ମୁଖ୍ୟ ଜିଲ୍ଲା ଚିକିତ୍ସାଧିକାରୀ, କଟକ

ମହୋଦୟ _____ ସମୀପେଷୁ

ବିଷୟ : ହଜଜା ରୋଗର ପ୍ରତିକାର ନିମନ୍ତେ

ମହାଶୟ,

ନିବେଦନର ଅଭିପ୍ରାୟ ଏହି କି ଯେ, କଟକ ଜିଲ୍ଲା ଅନ୍ତର୍ଗତ ମାହାଙ୍ଗା ଥାନା ଅଧିନସ୍ଥ ଚାନ୍ଦାପାଳ ଗ୍ରାମରେ ହଜଜା ରୋଗ ଦେଖା ଦେଇଛି । ଏହି ସଂକ୍ରାମକ ରୋଗରେ ଏହି ଗ୍ରାମରୁ ବାର ଜଣ ଲୋକ ମୃତ୍ୟୁବରଣ କଲେଣି । ବହୁ ଲୋକ ଏହି ରୋଗରେ ପୀଡ଼ିତ ହେଉଛନ୍ତି । ଏହି ରୋଗ ସମଗ୍ର ଚାନ୍ଦାପାଳ ଗ୍ରାମ ଓ ନିକଟବର୍ତ୍ତୀ ଅଞ୍ଚଳରେ ବ୍ୟାପୀ ଯାଇଥିବାରୁ ଏହାର ପ୍ରତିକାର ଅପରିହାର୍ଯ୍ୟ ହୋଇ ପଡ଼ିଛି ।

ଏଣୁ ବିନୀତ ପ୍ରାର୍ଥନା କରୁଅଛି କି, ଆପଣ ସହୃଦୟତା ସହକାରେ ତୁରନ୍ତ ପଦକ୍ଷେପ ଗ୍ରହଣ କରି ଏହି ସଂକ୍ରାମକ ରୋଗର ଆଶୁ ପ୍ରତିକାର ବ୍ୟବସ୍ଥା ଗ୍ରହଣ କଲେ ଏ ଅଞ୍ଚଳବାସୀ ବିଶେଷ ଉପକୃତ ହେବେ ।

।। ଜତି ।।

ଆପଣଙ୍କର ବିଶ୍ୱସ୍ତ

ଗୋବିନ୍ଦ ରାଉତ

ଚାନ୍ଦାପାଳ

ତା- ୧୨/୧୨/୨୦୧୨ ରିଖ



ଚିତ୍ରଣୀ

୯. ତୁମ ଅଞ୍ଚଳର ଏକ ସମସ୍ୟା ବର୍ଣ୍ଣନା କରି ଖବରକାଗଜ ସମ୍ପାଦକଙ୍କୁ ପତ୍ର ଲେଖ ।

ମାନନୀୟ,

ସମ୍ପାଦକ, 'ସମାଜ'

ଗୋପବନ୍ଧୁ ଭବନ, କଟକ

ମହାଶୟ,

ସମ୍ମାନର ସହିତ ଜଣାଉଅଛି ଯେ, ଆମ ଅଞ୍ଚଳରେ ନଦୀବନ୍ଧ କ୍ଷୟ ଏକ ମୁଖ୍ୟ ସମସ୍ୟା । ଏ ବିଷୟରେ ଆପଣଙ୍କ ଖବରକାଗଜରେ ପ୍ରକାଶ କରିବା ନିମନ୍ତେ ଦୃଷ୍ଟି ଆକର୍ଷଣ କରୁଅଛି ।

ଯାଜପୁର ଜିଲ୍ଲା ଅନ୍ତର୍ଗତ ବରୀ ଥାନା ଅଧୀନସ୍ଥ ଆମର ଏହି ଅଞ୍ଚଳ ଏକ ବନ୍ୟା ପ୍ରପୀଡ଼ିତ ଅଞ୍ଚଳ । ବ୍ରାହ୍ମଣୀ ନଦୀର ଉତ୍ତର ପଟରେ ଥିବା ଭୁରୁଙ୍ଗା, ବାଲିକୁଦା ଗ୍ରାମ ପ୍ରତି ବନ୍ୟା ଭୟ ଏକ ସାଧାରଣ କଥା । ଉପର ମୁଣ୍ଡରେ ଲଗାତାର ବର୍ଷା ହୋଇ ନଦୀରେ ବନ୍ୟା ଆସିଲେ ଏ ଅଞ୍ଚଳବାସୀ ଆତଙ୍କିତ ହୋଇପଡ଼ନ୍ତି, କାରଣ ଆମ ଅଞ୍ଚଳର ଏହି ଗ୍ରାମମାନଙ୍କ ପାର୍ଶ୍ୱ ଦେଇ ପ୍ରବାହିତ ବ୍ରାହ୍ମଣୀ ନଦୀର ଉତ୍ତର ପାର୍ଶ୍ୱ ବନ୍ଧ ପ୍ରତିବର୍ଷ ବର୍ଷା ଋତୁରେ କ୍ଷୟ ପ୍ରାପ୍ତ ହୋଇଅଛି । ଦୀର୍ଘ ଦଶବର୍ଷରୁ ଉର୍ଦ୍ଧ୍ୱ ହେବ ଏହି ବନ୍ଧର ମରାମତି କାର୍ଯ୍ୟ ମୋଟେ ହେଉନାହିଁ । ସରକାରଙ୍କ ଜଳସେଚନ ଓ ପି.ଡବ୍ଲ୍ୟୁ.ଡି. ବିଭାଗ ଏଥିପ୍ରତି ଉଦାସୀନ ରହୁଥିବା ଫଳରେ ଏହି ନଦୀ ବନ୍ଧର ଅବସ୍ଥା ଶୋଚନୀୟ ହୋଇ ପଡ଼ିଅଛି । ତୁରନ୍ତ ଏହାର ମରାମତି ନ ହେଲେ ପ୍ରବଳ ବନ୍ୟା ଆସିଲେ ଏହା ଭାଙ୍ଗି ଯାଇ ଘାଇ ସୃଷ୍ଟି ହେବାର ସମ୍ଭାବନା ଅଧିକ । ତେଣୁ ଏଥିପ୍ରତି ସଂପୂର୍ଣ୍ଣ ବିଭାଗର ଉଚ୍ଚ କର୍ତ୍ତୃପକ୍ଷ ଦୃଷ୍ଟିଦେଇ ଆଶୁ ପଦକ୍ଷେପ ଗ୍ରହଣ କରିବା ପାଇଁ ଏ ଅଞ୍ଚଳବାସୀଙ୍କ ତରଫରୁ ଦାବି ହେଉଅଛି ।

ସରକାରଙ୍କ ତରଫରୁ ଏହାର ପ୍ରତିକାର ନିମିତ୍ତ ବିହିତ ବ୍ୟବସ୍ଥା ଗ୍ରହଣ କରାଯିବା ଉଚିତ । ନଚେତ୍ ଏହି ଅଞ୍ଚଳରେ ଜନଆନ୍ଦୋଳନ ଗଢ଼ି ଉଠିବାର ପରିସ୍ଥିତି ପାଇଁ ସଂପୂର୍ଣ୍ଣ କର୍ତ୍ତୃପକ୍ଷ ଦାୟୀ ରହିବେ ବୋଲି ଜନରବ ହେଉଅଛି ।

॥ ଇତି ॥

ଆପଣଙ୍କର ବିଶ୍ୱସ୍ତ

ବରୀ
ତା- ୦୧/୧୦/୨୦୧୨ ରିଖ

ପ୍ରଫୁଲ୍ଲ ପଣ୍ଡା
ଗ୍ରା/ପୋ- ବରୀ
ଭାୟା-ଯାଜପୁର

